



# ВЫБАР

ГАЗЕТА ДЭМАКРАТЫЧНЫХ ПЛЫНЯЎ ПРЫДЗВІНСКА-ПРЫДНЯПРОЎСКАГА КРАЮ

№ 40 (68) 22—31 снежня 1993 г.

Кошт 15 руб.



## У выданні:

- ♦ Палітыка, выбары і вакол іх
- ♦ Весткі з раёнаў
- ♦ Тэатральнае жыццё
- ♦ Бясплатныя аб'явы

## Альтэрнатыва

Рада гарадскога клуба выбаршчыкаў «За дэмакратычныя выбары» абмеркавала праблему ўдзелу сябраў дэмклуба ў гарвыканкамаўскае канферэнцыі «Саветы і дэмакратыя. Праблемы, пошукі, перспектывы».

Улічваючы, што Савецкая ўлада носіць антынародны злы характар, і тое, што канферэнцыя можа быць выкарыстана для стварэння ў віцэблян уяўлення пра дэмакратычнасць гарсавета, рада вырашыла не ўдзельнічаць у імпрэзе, ладжанай выканкамам, і правесці семінар, больш дакладную інфармацыю пра які чытайце на 2-й стар.

Наш кар.

Алё, алё!

Але...

Здаецца, мы, журналісты «Выбара», адчуем як працавалі газетчыкі, скажам, стагоддзе назад. Рэдакцыйныя тэлефоны—не па нашам віне—пад пагрозай адключэння гарадской ТТС. Такім чынам, калі нечакана на ваш чытацкі званок у рэдакцыю ніхто не адкажа, не хвалюйцеся: мы работаем. Але, як на пачатку эры ад нараджэння тэлефонага.

Н. ПРЫСУТНЫ.

Фоталапакат А. МЕМУСА.

## Шчаслівага Новага года!

### Зычым шчасця

Мінае 1993-ці. Год шматлікіх клопатаў, надзей, страчанага й набытага. Гэтыя 360 з лішкам дзён дадалі нашай газеце новых чытачоў, новых сяброў. Прайшлі часы, калі «Выбар» з цяжкасцю знаходзіў свайго чытальніка. Сфармавалася і сетка нашых пастаянных пазаштатных карэспандэнтаў з розных куткоў вобласці (А. Мемус, У. Слабін, А. Кар-

чэўскі, У. Падгол з Віцебска, В. Сцяпану (Орша), І. Лазука (Сянно), Л. Гаравы з Гарадка, А. Аркуш з Полацка і інш.). Сёння ім, а таксама ўсё чытацкае аўдыторыі тыднёвіка мы кажам сваё шчырае «дзякуй» і зычым у новым годзе шчасця, здзяйснення мараў, плённае працы дзеля адраджэння Бацькаўшчыны.

Рэдакцыя.

### Весткі з раёнаў

## Вось табе, бабуля, і Юр'еў дзень!

Намеснік старшыні Сенненскага райвыканкама, ён жа начальнік упраўлення капітальнага будаўніцтва, Васіль Гапееў звярнуўся нядаўна, напярэдадні Юр'ева дня, па радыё да ўсіх жыхароў раёна. «Эканомце звадкаваны газ!»—такім быў асноўны лейтматыў ягонага выступлення. Гэтая неабходнасць тлумачыцца тым, гаварыў Васіль Васілевіч, што Беларусь за «блакітнае» паліва запэчычыла Расіі некалькі мільярдаў рублёў. І апошняя спыніла падачу ў нашу краіну звадкаванага газу. А выкарыстанне яго на Сенненшчыне павялічылася прыкметна, асабліва ў сувязі з халадамі. У тыя дамы, дзе ёсць печы, газавыя балоны дастаўляцца не будуць. Магчыма і абмежаванне яго выкарыстання і ў шматкватэрных дамах.

Што ж, беларусам эканоміць не прывыкаць. Як-небудзь перазімуем... Цярпець наш бясслоўны народ прывык. Толькі як ён адрэагуе на запэўніванні таварыша Кебіча, што з Расіяй аб усім дамоўлена, што не віна ёй Беларусь ужо ні рубля? Думаю, праглынем мы і гэтую пілюлю моўчкі, бо ў крыві нашых людзей страх перад наменклатурай.

І. ЛАЗУКА.

### Свет вакол нас

● Цэны на электрычнасць для індывідуальных спажыўцоў павінны ўзрастаць у Чэшскай рэспубліцы ў першым паўгоддзі будучага года прыкладна на 35 працэнтаў.

● У апошнія гады кінула курыць каля 40 мільёнаў амерыканцаў. Ці не таму тытунёвыя кампаніі ЗША рвуцца на рынак Усходняй Еўропы і, у прыватнасці, на Беларусь?

М. МАРУДАУ.

## Адным радком

Апарат Віцебскага аблвыканкама складае 987 чалавек.

\* \* \*

Мінаючы год юбілейны для службы гідралагічных назіранняў на Дзвіне ў раёне Віцебска. Яны пачаліся 185 гадоў назад.

\* \* \*

Ахвяраванні на перарэгістрацыю клуба выбаршчыкаў «За дэмакратычныя выбары» перавысілі 75 тысяч рублёў.

\* \* \*

Беларускамоўнаму варыянту другога нумара часопіса «Дыялог. Карнавал. Хранатоп» не быць. Неабходных сродкаў для ягонага выхаду не знайшлося. Адмовіліся фундаваць выпуск на дзяржаўнай мове Беларускі фонд культуры, міністэрства інфармацыі.

Н. КІЛДЗІНГ.

## Зварот

### да працоўных калектываў г. Віцебска

На працягу апошніх двух гадоў усім нам прыходзіцца весці барацьбу за сваё існаванне, бо ўрад і Вярхоўны Савет не зацікаўлены ў паліпшэнні эканамічнага становішча ў Беларусі, вядуць палітыку скасавання незалежнасці, распродаж дзяржаўнай маёмасці. На жаль, адзіночныя выступленні працоўных паасобку вельмі лёгка падаўляюцца праўдавым кіраўніцтвам прадпрыемстваў шляхам разавых падачак.

З прычыны гэтага становішча страйкам калектыву ППЧ-6 заклікае да сумесных выступленняў супраць збанкрутаваўшага ўрада ды Вярхоўнага Савета. У мэтах карэннай перамены становішча мы павінны патрабаваць неадкладнай адстаўкі ўрада Кебіча, стварэння пераходнага кааліцыйнага ўрада, датэрміновых выбараў у Вярхоўны і мясцовыя Саветы Рэспублікі Беларусь.

Страйкам ППЧ-6.



# ГАЛОЎНЫ ВОРАГ—РАСЕЙСКІ ІМПЕРЫЯЛІЗМ

(Выступ на V зьездзе Руху ў Кіеве 11 сьнежня 1993 г.)

Паважаныя спадарыні і спадары!

Шаноўныя дэлегаты Зьезду!

Дазвольце перадаць вам сардэчнае прывітаньне ад Беларускага Народнага Фронту «Адраджэньне».

Мае развагі будуць пра Беларусь. Але вы ўбачыце, што тым самым размова ідзе і пра Украіну, бо ў нас падобныя праблемы, падобныя задачы, падобная бяда і агульны вораг—былая камуністычная наменклатура і імперскія сілы Расеі.

У жніўні 1991 года, калі пасля правалу камуністычнага путчу ў Маскве мы дамагліся незалежнасьці і спынілі дзейнасьць КПСС, тады не ўдалося дасягнуць вельмі важнага—правесці новыя выбары і адхіліць наменклатуру ад улады. У Беларусі засталіся ва ўладзе стары Вярхоўны Савет, стары камуністычны ўрад, сфармаваны яшчэ на бюро ЦК КПБ, старыя Саветы і ўся савецкая наменклатура. Тая самая наменклатура, якая ні на дух не ўспрымала дзяржаўную незалежнасьць Беларусі; тая самая наменклатура, што адмовілася ад беларускай мовы і дагаджала Маскве. І вось гэтай самай наменклатуры нечакана для яе самой раптам за адзін дзень і адну ноч звалілася ў рукі незалежная дзяржава, зь якой яны не ведалі, што рабіць.

І яны пачалі яе рабаваць, раскрадаць, пераразмяркоўваць дзяржаўную маёмасьць у сваю прыватную ўласнасьць. За два гады яны да рэшты развалілі эканоміку, паралізавалі фінансаво-кредытную сістэму, раскралі маёмасьць на мільярды даляраў, паставілі пад пагрозу нашу незалежнасьць і само існаваньне беларускай дзяржавы. Яны ўступілі ў змову з расейскімі камуністамі—групамі Хазбулатава, Руцкога, Чарнамырдзіна, і рыхтавалі ліквідацыю дзяржаўнай незалежнасьці Беларусі. Правал кастрычніцкага камуністычнага мяцяжу ў Маскве часткова прыпыніў гэты працэс.

Унікальнасьць посткамуністычнай сітуацыі на Беларусі ў тым, што наменклатурная ўлада, якая ацалела як рэліктавае ўтварэньне, выступае супраць рынкавых рэформаў, супраць дзяржаўнасьці беларускай мовы, супраць нацыянальнага дзяржаўнага сыяга і герба, якія раней пад страхам яна вымушана была прыняць і зацьвердзіць. Гэта зьява феноменальная, але адначасна і заканамерная. У камунізма няма бацькаўшчыны і няма народа. Гэта крымінальная ўлада. Тут псіхалогія крымінальнай ахлратыі, якая зьяўляецца сутнасьцю наменклатурнай палітыкі: красьці, ашукваць, прыстасоўвацца, ілгаць і зноў красьці. Вось і ўся палітыка.

Улада для іх—гэта іхняя прыватная ўласнасьць, а Бацькаўшчына—татар, разьменная маёмасьць, якой яны гатовыя ў любы час заплаціць за ўратаваньне

сваёй скуру.

Справа дайшла да таго, што беларуская наменклатура пачала здаваць Расеі за даўгі нацыянальныя нафтаперагонныя заводы і нацыянальную народную ўласнасьць.

Каб утрымаць за сабой уладу, яны пойдучь на любую подласць, на любое крывавае злачынства. Посткамуністычная гісторыя краінаў былога СССР гэта добра пацвярджае. Мы зрабілі для сябе вывады з гэтай гісторыі.

**Першая выснова.** Нельга супрацоўнічаць з камуністычнай наменклатурай у галіне дзяржаўнага будаўніцтва і палітыкі. Гэта бесперспектыўна, амаральна і супярэчыць прыродзе рэчаў. Пазітыўнага выніку не будзе.

Беларускі Народны Фронт адразу са жніўня 1991 года стаў у жорсткую апазіцыю да наменклатуры і не зрабіў памылкі, не верыў ні на ёту сваім краўчукам, не супрацоўнічаў зь імі.

**Другая выснова.** У нармальным здаровым грамадстве не павінна быць ніякіх камуністычных арганізацыяў. Яны ствараюць пагрозу людзям, дзяржаве і грамадству. Дзейнасьць іх павінна быць забаронена. Метастазы камунізму павінны быць выдаленыя. Тым больш пасля таго жаклівага генацыду, які камуністы тварылі ў нас з 1917 года, і таго тэрарызму і нянавісьці, якія яны правакуюць цяпер.

**Трэцяя выснова.** Ніякай дэмакратыі, ніякіх рынкавых рэформаў і ніякага станоўчага дзяржаўнага будаўніцтва не будзе, пакуль застаецца ўлада Саветаў. Саветы—гэта разбуральныя структуры, прыдушаныя большавікамі. Саветы трэба ліквідаваць рашуча, хутка і беспаваротна.

**Чацвёртая выснова.** Зло павінна быць пакаранае. Інакш яно робіцца нормай. Калі ў Беларусі стане дэмакратычнай улада і калі да яе будзе мець дачыненне Народны Фронт, тады ў краіне першым чынам будзе наведзены парадак.

Усе антыдзяржаўныя дагаворы і акты, прынятыя нашымі тройчы нелегітымнымі Вярхоўнымі Саветамі, не будуць прызнаныя. Дзяржаўныя прадпрыемствы, раскраваныя наменклатурай, перададзеныя Расеі і карумпаваныя асобам, будуць нацыяналізаваныя, вернутыя дзяржаве і ўласнікам. Народная ўласнасьць знойдзе сваіх гаспадароў, а жулікі і крымінальнікі—сваю турэмную камеру.

**Пятая выснова.** Беларусь павінна выйсьці з СНД. Рашуча і цьвёрда. Наш шлях—прыклад балтыйскіх краінаў. Нельга быць ні ў якіх саюзах, ні ў якіх садружнасьцях разам з Расеяй. Нельга даваць ніякіх фармальных павадаў для прымянення ў дачыненні да нашай краіны расейскай імперскай палітыкі. Яна

пагражае нашаму нацыянальнаму існаваньню.

**Шостая выснова.** Рынкавыя рэформы трэба пачынаць з уладкаваньня фінансаво-кредытнай сістэмы і уяждзеньня нацыянальнай валюты.

**Сёмая выснова міжнароднага кшталту.** Павінна быць балтыйска-чарнаморская каардынацыя.

Усе краіны, разьмешчаныя паміж Балтыйскім і Чорным морамі, паміж Расеяй і Польшчай, маюць падобныя ўнутраныя задачы і агульную зьнешнюю пагрозу з боку імперскіх сілаў Расеі.

У гэтых геапалітычных умовах кожнаму ў адзіночку, ды яшчэ знаходзячыся ў СНД, супрацьстаяць імперскай палітыцы вельмі цяжка. Мы—балтыйска-чарнаморскія дзяржавы, проста абавязаныя каардынаваць свае дзеяньні паміж сабой і нашы дачыненні з Усходам. Нашы ўсходнія межы павінны стаць адвольнай геапалітычнай ніша. Мы павінны яе заняць, як толькі дэмакратычныя сілы і сілы незалежнасьці перамогуць у нашых краінах.

Дэмакратычныя сілы ў Беларусі цяпер дамагаюцца нечарговых выбараў і адстаўкі антынацыянальнага ўраду, які праводзіць акупацыйную прарасейскую палітыку. Галоўным нашым апанентам на выбарах будзе, як гэта, магчыма, не здасца для вас нечаканым, расейская імперская разьведка і тыя палітычныя ўтварэньні, арганізацыі—фантомы і структуры, якія яна стварыла і кантралюе. А кантралюе яна практычна поўнасьцю ўрад (Савет Міністраў), армію, памежныя і ўнутраныя войскі, камуністычныя і вэтэранскія арганізацыі, часткова КДБ. Робіцца ўсё, каб разбурыць нашу дзяржаву, дыскрэдытаваць суверэнітэт, задушць адраджэньне нацыянальнай культуры, паралізаваць эканоміку.

Сілы нацыянальнай незалежнасьці, дэмакратыі, дзяржаўнага разьвіцця і ўвогуле нашы народы робяць намаганьні супраць агульнага ворага. Мы перажываем цяжкі час. Але я не сумняваюся, што мы пераможам.

Галоўныя перашкоды—старая наменклатурная ўлада і расейскі імперыялізм. Яны не вечныя ўжо самі па сабе. Гэтыя перашкоды абавязкова абваляцца. Трэба толькі набліжаць гэты час. І тады пачнецца новы ўздым—уздым спакойнага стваральнага і эфэктыўнага разьвіцця нашых вольных краінаў і народаў.

Набліжайма ж гэты сьвяты час! Багаслаўляйма гэты добры шлях! Слава Украіне! Жыве незалежная Беларусь!

## Пытанні семінара

Гарадскі клуб выбаршчыкаў «За дэмакратычныя выбары» пачынаючы з 22 сьнежня г. г. праводзіць 4-х дзённы семінар па тэме: «Злачынная Савецкая ўлада і метады барацьбы з ёй».

Пытанні для абмеркавання:

1. Абмеркаваньне матэрыялаў

часовай парламенцкай камісіі.  
2. Аналіз супроцьпраўных і карупцыйных дзеянняў Савецкай улады ў Віцебску (дакладчыкі—сябры грамадскай камісіі па барацьбе з карупцыяй У. Жыгулаў і У. Плешчанка, старшыня камісіі па правах чалавека

А. Залеская).

3. Камуністычная прырода Савецкай улады.

4. Гісторыя ўзнікнення і генэзіс крымінальных функцый Савецкай улады.

5. Прававыя ўмовы функцыянаваньня злачыннай Савецкай улады ў сучаснасьці.

6. Карупцыя як сутнасная рыса савецкай улады.

7. Барацьба з камуністычнай ідэалогіяй—духоўнай асновай Са-

вецкай улады.

8. Міфы і міфалізаваныя свядомасьці «саўкова»-камуністычнага менталітэту.

9. Сродкі барацьбы з ідэалогіяй «саўковага» камунізму.

10. Арганізацыйныя сродкі барацьбы з Савецкай уладай.

11. Сродкі кантролю за юрыдычным бокам дзейнасьці Савецкай улады.

12. Абмеркаваньне выбаршчыкамі пытанняў да дэпутатаў гарса-

вета.

13. Прыняцце праграмы дзейнасьці клуба.

22 сьнежня (серада) у ГДК у

19.00 пачатак семінара, 23 і 24 сьнежня (чацвер, пятніца)

хатні аналіз ідэй, прапанов і праектаў дакументаў і 25 сьнежня (субота) у рэдакцыі газеты «Выбар» (вул. Гоголя, 17) у 14.00 «круглы» стол і прыняцце пра-

грамы.

Рада клуба.

## У мясцовых філіях Новае кіраўніцтва

13 сьнежня прайшоў справаздачна-выбарны сход Віцебскае філіі БСДГ. Магчыма, ён стане чарговым штуршком для актывізацыі працы партыі, бо сачыла-дэмакраты абнавілі кіраўніцтва гарадскога філіяла. Сваю палітычную работу грамадоўцы ацанілі станоўча, адначасова ўзгадаўшы пра «слабае наведанне паседжаньняў» і асобныя хібы ў дзейнасьці арганізацыі.

Сход абраў новы склад рады, скараціўшы яе з сямі да пяці чалавек. Вылучаны Канстанцін Савуновіч, Васіль Ігнаценка, Клаудзія Галавіна, Васіль Якаўлеў і Валянцін Арлоў, які стаў кіраўніком рады.

Аднагалосная падтрымка В. Арлова як кандыдатуры на пасаду старшыні зусім не здзіўляе. Валянцін Мікалаевіч фактычна выконваў старшыняўскія функцыі не адзін месяц. А безальтэрнатыўнасьць выбараў паказвае на аўтарытэт

Арлова сярод аднапартыйцаў і адсутнасьць (ці не выяўленне?) іншых лідэраў у мясцовых сацыял-дэмакратаў, якіх, між іншым, не так ужо й многа.

М. КАЛІНОЎСКІ.

## Планы

Напрыканцы студзеня віцебскія сябры і прыхільнікі Беларускага народнага фронту мяркуюць правесці справаздачна-выбарную канфэрэнцыю. Так было вырашана на апошнім паседжанні Віцебскае Рады БНФ.

Ю. Т.

## Змены

На апошнім паседжанні гарадскога клуба выбаршчыкаў «За дэмакратычныя выбары» прыняты новы статут. Старшынём аб'яднаньня зноў стаў Барыс Хамайда. Абраная рада клуба, у якую ўвашлі, апроч старшыні, Уладзімір Плешчанка, Валерый Журакоўскі, Уладзімір Падгол, Юры Хлопчак.

Ю. С.

## Да агульначалавечых каштоўнасцяў

12 сьнежня ў Бешанковічах пачаўся Віцебскі абласны арганізацыйны АДПБ абдыслас навукова-практычнай канфэрэнцыяй «Цывілізацыя і культура».

Адкрываючы яе, старшыня абласной арганізацыі партыі Пётр Галына адзначыў, што ўсё больш відэачайна становіцца неабходнасьць хуткага адмаўленьня ад маралі, якая завяла грамадства ў тупік, і далучэння да хрысціянскіх каштоўнасцяў, як да галоўнага,

што вызначае прагрэс ува ўсіх галінах чалавечага жыцця ў развітых краінах.

Сябры абласное рады аб'яднаных дэмакратаў Мікалай Турчанав і Уладзімір Галамуздаў падрабозна расказалі аб гуманізме і справядлівасці, якія набываюць зараз агульначалавечае значэнне.

Рыначныя адносіны ў постіндустрыяльным грамадстве былі асноўным зместам даклада кандыдата эканам. навук, выкладчыка По-

лацкага дзяржаўнага ўніверсітэта Мікалая Суханава.

Дыскусія, што ўзнікала, і пажаданні прысутных аб неабходнасьці новых падобных сустрэчаў пацвердзілі правільнасьць выбранага абласной філіяй Аб'яднанай дэмакратычнай партыі курсу на далучэнне да агульначалавечых каштоўнасцяў як мага шырэйшых пластаў грамадства.

Паводле прэс-службы Віцебскай абласной арганізацыі АДПБ

## Пакуль абмежаваліся эканамічнымі патрабаваннямі

«Выбар» паведамляў ужо аб барацьбе супроцьнікаў БПЧ-6 за свае эканамічныя правы. Змаганне працягваецца болей двух гадоў і апошняю кропку ставіць яшчэ рана.

Вось і зноў калектыў пажарнай часткі стварыў страйкавы камітэт, патрабуе выпла-

ты заробку за некалькі мінулых месяцаў запар, забеспячэння рабочай вопраткай. У выпадку невыканання патрабаванняў пажарныя абяцваюць забастоўку ды выехаць на акцыю пратэсту пад аблвыканкам.

Магчыма, упраўленне пажарнае аховы, незадаволеннае

страйкам, паспрабуе сарваць яго, тым болей, што, здаецца, першыя памкненні да таго зробленыя. Працоўным прапанавана атрымаць па трыццаць тысяч рублёў заробку (шчэ за кастрычнік). Мажліва, знойдуцца штрэйкбрэхеры і тады... зноў усе спачатку.

В. ІГНАЦЕНКА.

# САЦЫЯЛЬНАЯ ТЭХНАЛОГІЯ ПЕРАДВЫБАРНАЙ БАРАЦЬБЫ

Дапаможнік У. Падгола  
па барацьбе з «саўковым» камунізмам

(Працяг. Пачатак у № 39)

**А. Букачоў:** Ну што ж, зноў пераканаўча. А што рабіць тым, хто не ведаў гэтага закона і пакуль не ўступіў у перадвыбарную барацьбу? Ім ужо няма сэнсу пачынаць!

**Падгол:** Есць. Многіх распрацаваны і апрабаваны інтэнсіўныя шокавыя тэхналогіі перамогі. Да іх мы вернемся ніжэй, там дзе будзем разглядаць мадэль «Тэрмінатар» і сістэму шокавых уздзеянняў на свядомасць. А зараз працягнем разглядаць асноўныя законы перадвыбарнай барацьбы.

**Другі закон перамогі:** калі хочаш, каб цябе выбралі дэпутатам, стань ім.

**А. Букачоў:** Што гэта азначае?

**Падгол:** Кандыдат, кім бы ён ні быў, дзе б ні працаваў, павінен так змяніць свае якасці характару, сваю жыццядзейнасць, каб стаць неабходным, патрэбным шмат якім людзям. Па сутнасці, чалавек павінен пачаць жыць у яшчэ адным сацыяльным вымярэнні, яшчэ адным жыццём—для іншых людзей. Такім чынам, калі звычайны чалавек у сваім жыцці мае працу, сям'ю, адпачынак, то КАНДЫДАТ павінен настолькі спрэсавач, сціснуць свой час, пазбавіць сябе звычайных жыццёвых радасцяў, каб за гэты тэрмін жыцця з двайной інтэнсіўнасцю.

**А. Букачоў:** Вы лічыце, гэта магчыма?

**Падгол:** Не толькі магчыма, але і неабходна. Менавіта так жывуць мае падпечныя—дзiesiąткі кандыдатаў. Але гэта вельмі цяжка, і ў фізічным, і ў маральным плане. Існуюць дзве галоўныя праблемы, дзве галоўныя цяжкасці для выканання другога закона перамогі. Першая. Усе мы па сваёй прыродзе перш наперш павінны клапаціцца пра сябе, інакш бы проста не выжылі. У кожнага з нас шмат бытовых, сямейных праблем. І калі пры гэтым некалькі год займаешся праблемамі іншых людзей, робіш мэтаі свайго жыцця інтарэсы іншых людзей, іх праблемы, то ў нейкі момант уласная прырода і сям'я ўтвараюць гримучую сумесь, якая аднойчы зрывае кандыдата з арбіты. Адны пасля гэтага знаходзяць сілы вярнуцца ў барацьбу, іншыя выбываюць назаўжды.

Другая істотная перашкода для выканання гэтага закона перамогі—няўпэўненасць, непрадказальнасць вынікаў выбараў. Мы прывыклі жыць у стабільным грамадстве, дзе ўсё было праграмавана і спланавана. Выбары ж—гэта рызыка, небяспека і ніякіх гарантый. Уяўленне аб жыцці заплававанае ва ўсіх яго момантах—ёсць правая «саўковага» камуністычнага менталітэту.

**А. Букачоў:** Гэта тое, што камуністычная ідэалогія называла «ўпэўненасцю ў заўтрашнім дні»!

**Падгол:**... Інаварылася гэтым, але сваім дзікагненнем заклочвала тое, што «ўпэўненасць» дарма і папярэжвае, за імітацыю дэбілізму. Нават за самавынішчэнне, як падчас Чарнобыля.

Дык вось, змагацца з «саўковым» камунізмам азначае перш за ўсё не змаганне з партнаменклатурай, а змаганне з уласным камуністычным менталітэтам. А ён ёсць у кожнага з нас.

**А. Букачоў:** І ў самага цвердалюбага камуніста, і ў самага дэмакратычнага дэмакрата?

**Падгол:** Так. Сродкам змагання з гэтым «саўковым» камунізмам у самім сабе і так сама сродкам выканання другога закона перамогі з'яўляецца такі від дзейнасці, які ў ПБН. Да выбараў трэба адносіцца, як да гульні—лёгка, радасна, як гуляюць дзеці.

Характэрная асаблівасць гульні як віда чалавечай дзейнасці—з'арыентаванасць не на канчатковы вынік, а на сам працэс. Асалоуду трэба атрымліваць ад працэса палітычнай барацьбы, ад таго змагання, якое ты вядзеш за вырашэнне праблем людзей. Гульня гэтага своеасаблівая і небяспечная для кандыдата, але тады і да свайго жыцця трэба адносіцца, як да гульні. Размова ўжо ідзе пра выпрацоўку асобага тыпу характару.

**А. Букачоў:** Патлумачце, калі ласка, што азначае выраз «стаць неабходным, патрэбным шмат якім людзям»!

**Падгол:** Існуючая ўладная сістэма скіравана на задавальненне патрэб невялікага кола кіруючай наменклатуры, на падтрыманне гаспадарчай сістэмы на мяжы краху і на пракручванне простых людзей у бюракратычным коле. У выніку такога «пракручвання» сотні віцэбляна адштурхнуты ад кабінетаў Савета, выканкама, пракуратуры адпскамі. Вось такім пакрыўджаным афіцыйнай уладай людзям і патрэбна дапамога, каб пераадолець бюракратычныя бар'еры дзеля выканання іх законных просьбаў. Ды і проста дзеля выканання ўладамі законаў. КАНДЫДАТЫ і павінны ўзяць на сябе гэтую плыню пакрыўджаных. Дабіцца справядлівасці. А гэта, як ведаеце, і патрабуе шмат часу.

**А. Букачоў:** Дык вось чаму патрэбна шмат часу для перадвыбарнай барацьбы!

**Падгол:** Менавіта для гэтага. Такім чынам, вы бачыце, што ПЕРШЫ ЗАКОН ПЕРАМОГІ (атрымаць перамогу зможа той, хто выйграе барацьбу яшчэ да яе афіцыйнага пачатку) цесна звязаны з ДРУГІМ ЗАКОНАМ ПЕРАМОГІ. Менавіта для таго, каб выканаць шматлікія просьбы жыхароў і стаць ім патрэбным—для гэтага і неабходна шмат часу.

**А. Букачоў:** Пасля таго, як будучы надрукаваны гэтыя радкі, правячая наменклатура кінецца выконваць усе просьбы выбаршчыкаў і такім чынам КАНДЫДАТЫ будучы пазбавяцца магчымасці выкарыстоўваць Вашу тэхналогію. Не будзе сродкаў для выканання другога закона перамогі.

**Падгол:** І цудоўна. Галоўнае, каб людзям было лепей. Я ведаю ў горадзе сем'і, якія паміраюць з-за жудасных умоў, а ў выканкаме над імі здзекуюцца. Але ж думаю, што нашы цяперашнія ўлады не кінуцца служыць людзям. Уласцівасць сённяшняй наменклатуры—нахапаць як мага болей. Яна не спадзяецца, што ўтрымаецца ва ўладзе і імкнецца забяспечыць сябе сёння на будучае.

**А. Букачоў:** Якім жа чынам скіраваць на сябе патак абяздоленых?

**Падгол:** На сацыяльных палігонах, дзе працуюць, створаны спецыяльныя грамадскія камісіі, якія правялі таталянае абследаванне жыхароў, выявілі пакрыўджаных, дапамагі ім, апісалі ўсё гэта праз прэсу, праз яе ж звярнуліся зноў да жыхароў з прапановай дапамогі... Дарэчы, пры клубе «За дэмакратычныя выбары» таксама ўзнікла падобная камісія. Першыя вынікі яе працы ўраджаюць.

**А. Букачоў:** Хто першы дзейнічаў па другому закону перамогі?

**Падгол:** Упершыню свядома дзейнічаў па мадэлі «Дэпутат», у аснове якой ляжыць другі закон перамогі, сакратар абкама камуністычнай партыі Іосіф Адамавіч Навумчык.

**А. Букачоў:** Як узнікла гэтая ідэя?

**Падгол:** Ідэя гэтага закона узнікла ў мяне пад час перадвыбарнай кампаніі Слямянева. Тады ўсіх віцэбляна хвалявала: ці зможам мы перашкоды падрыхтоўцы будаўніцтва АЭС каля Мяжы? Грыгор'еў тады пры кожным выпадку запэўніваў усіх, што распрацоўкі не маюць дачынення да АЭС, сцвярджала-



Мощный сродок политической борьбы — карикатура

ся нават, што для Мяжы шукаюць дыяменты. І вось мне перадалі якасныя здымкі тэхнікі, што працавала ў Мяжы, копіі банкаўскіх дакументаў. Дамовіўся нахонт прамога эфіру на тэлебачанні. Слямянеў вагаецца: па тых часах неверагодныя дакументы. І ён рашыўся. Здымкі на ўвесь экран ды камментары да іх Слямянеў—фізіка выбухам прагучала ў кожнай кватэры. Пасля гэтага ў горадзе рэзка змяніліся людзі. Яны рашуча сталі патрабаваць спыніць атамную экспансію. Сяргей Навумчык, які распачынаў «будзіць» віцэбляна, і Слямянеў—абодва сталі неабходнымі нам. На іх рашучыя дзеянні спадзяваліся віцэбляне.

**А. Букачоў:** Што Вас залучыла з камуністычным сакратаром?

**Падгол:** І вось падчас барацьбы ў абласны Савет узніклі цікавыя абставіны. Абкамаўская партнаменклатура кінулася выбірацца ў вёску без альтэрнатывы. У Саковіча, праўда, вясковая альтэрнатыва была. І толькі адзін Іосіф Адамавіч Навумчык вылучыўся ў Віцебску ды яшчэ з некалькімі сапернікамі. У гэты момант сярод клану партнаменклатуры ішла вайна. Выбіраюць цябе—застаешся ў руля кампартыі, не выбіраюць—у прафсаюзы. Тады група Грыгор'ева вырашыла Навумчыка з'есці. Так ён апынуўся кандыдатам супраць вядомага артыста, кіраўніка арганізацыі інвалідаў і дырэктара тэхнікума ў цэнтры Віцебска, старой яго частцы, дзе ў дамах усё праржавела і развальвалася.

На КЛУБЕ тады было прынята рашэнне вылучыць Грыгор'ева ў Віцебску і прапанаваць яму адмовіцца ад сельскай акругі. Рабочыя «Эвістара» вылучылі яго, але Грыгор'еў адмовіўся ад пралетарыята—зразумей, што да чаго.

Вось у гэты момант Навумчык і папрасіў

кансультацыю. У той час нехта з падначаленных Навумчыка, прадчуваючы адстрэл шэфа дэмакратамі, распаўсюдзіў брудную кую ўлетку па паштовых скрынях выбарчай акругі. Тым самым умовы для майго эксперымента склаліся вельмі добрыя. Тызень спатрэбіўся мне, каб распрацаваць праграму перадвыбарнай барацьбы, у аснове якой ляжаў другі закон перамогі і некалькі шокавых метад. Умовы паставіў такія: ці выконваеце ўсё ад а да я, ці ніякага супрацоўніцтва. Навумчык пагадзіўся, але лёс працягваў выпрабаванне камуніста. Навумчык апынуўся ў бальніцы—перасталі дзейнічаць ногі. Умовы для другога закона перамогі склаліся унікальнымі.

Кожны дзень пасля працэдуры Навумчык ішоў па кватарах выбаршчыкаў. Праз моцны боль. Трымаючыся за сцены, дрэвы, хістаючыся, ён крочыў і крочыў па кватэрах выбаршчыкаў. І ні слова пра выбары! Толькі пытанні: «Якія праблемы? Чым можна дапамагчы?» Ён тады абшоў кожную кватэру і ўжо пасля першага абходу паставіў сябе ў ролю прапраба рамонтнікаў, брыгадзіра сантэхнікаў. Яго «товарищи по партии» тэлефоннымі званкамі падкідвалі ў свае сельскія акругі дэфіцыты—нашталт белвестаўскага абутку ці гарэлкі. Ён жа займаўся унітазамі трубаў, батарэямі, інвальідамі і студэнтамі. У перамозе я быў упэўнены за тыдзень да выбараў. Не паверыце, але калі на тэарэтычных занятках з КАНДЫДАТАМІ я чытаю лекцыю аб другім законе перамогі, то перадвыбарная барацьба Навумчыка прыводзіцца мною як класічны прыклад. Калі ж пераходзім да практычнай дзейнасці і нехта з кандыдатаў не паспявае выканаць заданне, спасылаючыся ці на хваробу, ці на каханне, то яго сабры жартуюць: «Бяры прыклад з камуністычнага сакратара!»

Асэнсаванне другога закона перамогі прыводзіць да крамольнай, з пункту гледжання «крайніх» высновы: выбаршчыку ў большасці ўсёроўна дэмакрат ты ці партакрат. Галоўнае, што яшчэ да выбараў ты ў іх ужо дэпутат!

Як парадасальна жыццё! Не правядзі я тады эксперымента з камуністычным сакратаром, не было б сфармулявана другога закона перамогі. Не змаглі б сёння мае «тэрмінатары» дапамагчы дзiesiąткам людзей перасяліцца з прагніўшых баракаў у добраўпарадкаваныя кватэры, вярнуць людзям маёмасць на мільярд рублёў.

Навумчык падчас той перадвыбарнай барацьбы змог пераадолець у сабе не проста боль, ён пераадолеў у сабе «САУКОВЫ» КАМУНІЗМ, з якім зараз працягваюць жыць «товарищи коммунисты». Так, калі сёння гарвыканкам распрадае нашу маёмасць, камуністы маўчаць, як рыбы...

**А. Букачоў:** Такім чынам, «працуючы» на падставе двух законаў перамогі можна атрымаць мандат!

**Падгол:** Не толькі.

Дзейнасць КАНДЫДАТАУ на сацыяльных палігонах па тэхналогіі перадвыбарнай барацьбы, якая абпіраецца на першы і другі законы перамогі, паказала, што калі пры гэтым КАНДЫДАТЫ «працуюць» па групавой мадэлі «ТЭРМІНАТАР», то: 1—праз 1,5 года ўзнікаюць структуры паралельнай улады; 2—у свядомасці грамадзян дыскрэдытуецца Савецкая ўлада; 3—ствараецца магчымасць у любую гадзіну «х» праз дэмакратычныя выбары перадаць уладу народу. Пры гэтым уладныя функцыі будучы выконваць структуры паралельнай улады.

Мараль: САПРАУДНЫМ ДЭМАКРАТАМ НЕМАГЧЫМА СЕННЯ СТАЦЬ, НЕ ВЫВУЧЫШЫ УСЕ ТОЕ, ШТО РАБІЛІ І ПІСАЛІ КАМУНІСТЫ.

Функцыямі другога закона перамогі з'яўляюцца: 1—стварэнне палітыка, які ўяўляе сабой сапраўднага дэпутата, вельмі неабходнага выбаршчыкам, які можа змагацца і перамагаць; 2—стварэнне паралельных структур улады; 3—дыскрэдытацыя існуючых улад.

(Працяг будзе).

## ХАТЫ І КАТЭДЖЫ

Тое, што некаторыя ў наш час інтэнсіўна ўзводзяць для сябе і сваіх нашчадкаў раскошныя катэджы—з'ява не такая і страшная. Канешне, калі ўсё робіцца ў адпаведнасці з нормамі маралі і сацыяльнай справядлівасці, калі гаспадары гэтых растуцых, як грыбы, палацаў не грэбуюць інтарэсамі людзей, якія жывуць побач. З суседзямі лепш жыць у дружбе. Але, напэўна, не ўсе новыя «гаспадары жыцця», для

якіх узводзяцца катэджы, гэта ўсвядомілі.

Тамара Якаўлеўна Краўчанка і яе муж—пенсіянеры. Жывуць на вуліцы 12-й Лучаской у Віцебску. Некалькі месяцаў назад побач з іх хатай (раён вуліцы Лучаскіх—прыватны сектар) пачалося ўзвядзенне чарговага катэджа. Яго гаспадыня будзе дырэктар СП «Белвест» Людміла Кузняцова. У хуткім часе пасля пачатку будаўніцтва двор Краўчанкаў, іх падвал

пачало заліваць вадой. Тое ж здарылася ў іх суседзях Калесніках. Прычына аказалася проста: пры падрыхтоўцы фундаменту пад катэдж будаўнікі засыпалі нізінку, куды ўвёў час да гэтага праз трубы сцякала вада з двароў Краўчанкаў і іх суседзяў. Цяпер, як толькі адліга, на іх панадворках, у сутэрэнах, пад падлогай у хатах разліваецца цэлае «мора». «А што будзе вясной?»—задавалі мне заканамернае пытанне пакрыўджаныя жыхары. Калі не будучы прынятыя своечасовыя меры, то ўвесну ім будзе нялёгка. Добра разумеючы гэта, яны

час дарма не губляюць. Па іх словах, калі іхныя звароты да раённай, гарадской, абласной уладаў застаюцца безвыніковымі, то насельнікі 12-й Лучаской вымушаны будучы звярнуцца ў суд.

Дарэчы, зусім побач не так даўно ўзведзены катэдж Вячаслава Лапінскага, першага намесніка старшыні гарвыканкама. Чыноўнік, па словах пакрыўджаных жыхароў, ведае аб іх праблеме. Каб яе вырашыць, патрэбна толькі пракапаць канаву, зрабіць сцёк для вады.

Але пакуль што нічога не робіцца. Наадварот, у той дзень, калі я быў на месцы

падзей і размаўляў з некааторымі жыхарамі, будаўнічыя работы па ўзвядзенню катэджа для дырэктара «Белвеста» ішлі даволі шпаркімі тэмпамі. Магутныя «МАЗы» адзін за другім пад'язджалі і высыпалі пясок якраз туды, дзе калісьці быў сцёк для вады. Тут жа бульдозер раўняў пляцоўку. Побач выцягваў шыю пад'ёмны кран...

П. Кузняцова паведаміла вашаму карэспандэнту, што будаўніцтва катэджэй у раёне Лучосы ажыццяўляе (ці фінансуе?) фірма «Віцебскзнешбуд» і парайла звярнуцца да яе кіраўніка Саксонава.

А. БУКАЧОУ.





«КРАСУНЯ», 1979 г.

Мал. Алесь МЕМУСА.

Навагодняе апавяданне

Аркадзь ШУЛЬМАН

## Свята душы

За вакном цёмна, але яны не ўключаюць святло. Нашто ім святло? Без яго нават лепей. Не бачна абшарпаных сценаў, не бачна ўбогай шафы з дзвярыма, што перакасіліся, не бачна стала, на якім уперэжэшку з фольгай ад плаўленага сыра ляжаць кавалкі хлеба. На сталае дзве бутэлькі віна: адна — пустая, другая — распачатая, і дзве шклянкі.

— Ведаеш што, Оля. Паслухай маю параду. Ты яшчэ маладая, не тое, што я. Плюнь на яго. Садзіся і з'езджай куды-небудзь на Поўнач ці ў Сібір. Там людзі заўсёды патрэбны. Ты ж сама гаварыла, «ін'яз» закончыла. Сустрэнеш чалавека, пакахаеш яго і народзішся. Ніна Андрэеўна кажа так, як гэтае звычайна робяць п'яныя кабеткі, абсалютна перакананыя ў тым, што яны цвярозныя і што зараз даюць неабходныя ў жыцці рады.

— Не, гаворыць Оля. — У Сібір я не паеду. Трэба ехаць у Магаданскую вобласць на мыс Шмідта. Там каэфіцыент два. А так чаго ўпустую катацца? Як прыйшліць выклік, так і паеду.

— Так, трэ чакаць выклік, — гаджаецца Ніна Андрэеўна і ківае галавой.

Пэўна, у соты раз яна раіць ехаць на Поўнач, і ў соты раз Оля расказвае пра выклік, каторы павінны прыслаць адкульсьці з мыса Шмідта. Ніна Андрэеўна ўвесь час пагаджаецца ківачка галавой, хаця добра ведае, што ніхто й ніколі не прыйдзе Олі выклік. Хаця б таму, што ніяма там у яе знаёмых і нікога ніколі не прасіла яна аб гэтым.

— Уеду на Поўнач — і ўсё, завяжу, болей ані грама, — кажа Оля. — Як мяркуеш, здолею я не піць?

— Канешне, здолееш, — зноўку пагаджаецца Ніна Андрэеўна. — Ты яшчэ маладая. Спаткаеш там чалавека, пакахаеш яго, народзішся. Толькі адразу нараджай, не разважай доўга. А то цяперака пачынаюць: кватэры няма, грошай мала. А ты нікога не слухай — раджай адразу. І колькі разоў атрымаецца ў цябе — столькі раджай. Каб ніякіх абортан. Не смей гэтага рабіць. Зразумела?

— Зразумела, — пагаджаецца Оля. — Толькі я ад Сашкі нарадзіць хачу, ад Сашкі.

Яна пачынае плакаць і размазваць па шчацэ брудныя, уперэжэшку з чорнай тушшу, слёзы.

— Наплюй на яго, чуеш, што я табе кажу, — Ніна Андрэеўна спрабуе дакрычацца да Олі. — Наплюй і не смей больш пра яго думаць.

— Так, — Оля імгненна перастае плакаць, глядзіць на Ніну Андрэеўну і са злосцю пытаецца: — А ты чаго пра свайго думаеш?

— У мяне зусім іншая справа. І гэта размова паўтараецца, напэўна, у соты раз. І ўсё ў ёй вядома, але ўсёроўна, яна абавязкова пачынаецца за сталом.

— Канешне, толькі ты адна ўмееш кахаць па-сапраўднаму, — Оля спрабуе перадрожніць сяброўку.

— Так, я адна, — цяпер ужо са злосцю кажа Ніна Андрэеўна. — Я па ўсялякіх прытонах не бадзлася. І калі любіла, дык дарэшты любіла. І не прыносіла нікому трыпера, ці як там у цябе, трыхаманоза.

Оля ўскопліваецца са стула, змучанымі вачыма глядзіць на Ніну Андрэеўну і не знае, што адказаць. Хваробай яе папкінулі ўпершыню. Нават Сашка тады сказаў: «Даскакалася!» — і пайшоў. А каб гэтая старая падлога, каторая сама ўсіх сваіх хахалей не памятае, ёй так, прама ў вочы, плюнула? Такого яна не пацерпіць. І Олю прарывае.

— Колькі табе гадоў, смярдзючка? Ты хоць раз лічыла, колькі табе гадоў? Дзвесці ці трыста. Доўга жывеш. На цябе ўжо лысы кот глядзець не хоча. Ну, нічога, хутка здырджышся. — Ніна Андрэеўна нічога не адказвае Олі, і гэтае яшчэ болей раздражае яе. — Ты хоць раз падумала, хто цябе хаваць будзе, смярдзючка? Вось тут, — Оля нагой б'е па панцырнай сетцы, — будзеш ваяцца, пакуль цябе чэрві не жэруць. Думаеш, цябе ў тваім садзіку ўспомняць? Думаеш, без цябе там падлогу не будзе каму мыць? — Оля пачынае смяяцца. Яна смяецца так, што ўздрыгвае ўсё цела. Потым і смеху дабаўляецца плач. Оля падае на ложак ды пачынае біцца галавой аб падэшкі.

Ніна Андрэеўна выключанымі вачыма пазірае на яе, затым вымае з мятка пачка беламорыну і прапаноўвае:

— Запалі.

Оля ўсхліпвае, хіхікае, і скрозь гэткую бязглуздыцу гукаў чутно, як яна спрабуе сказаць:

— Павешуся...

Пераклад з рускай Ю. Сцяпанавы.

(Працяг у наступным нумары)

Ля экрану

Канец «Марыі»!

Аншлаг выклікала ў панадзела, 6 снежня, паводамленне віцебскай прэсы аб дэманстрацыі ў кінаклубе «Дыялог» фільма «Скрозь агонь ідзі са мной».

Дзесяткі жадаючых не трапілі на гэтую ідэю і тэматычна звязаную з «Twin Peaks» ленту. Для іх прыйшлося паказаць кіно Дэвіда Лінча і ў чацвер. Нарэшце і яны даведліся пра забойцу Лоры Палмер, якім аказаўся... Але не будзем, панове. Шэдэўры думамі не перакажаш. К. СТУСЬ.

Васёлы глобус

Ля сажалкі распалажыўся з вудаю гараджанін-адпущнік. Побач з ім спыніўся мясцовы паліцыянт.

Рыбак нервова пытае:

— Няўжо гэта злачынства, злавіць тут шчупака?

Паліцыянт:

— Ды не, не злачынства, а чуд.

Заснавальнік:

Віцебскі гарадскі клуб

выбаршчыкаў

"За дэмакратычныя выбары"

Галоўны рэдактар Барыс

ХАМАЙДА

РЕДАКЦИОННАЯ РАДА:

Валентин АРЛОУ

Хрыстафор ЖАЛЯПАУ

Васіль ІГНАЦЕНКА

Юры ЛАУРЭНАУ

Ларыса МІХНЕВІЧ

Міхась ПАУЛАУ

Уладзімір ПЛЕШЧАНКА

Леанід ТАМАРОВІЧ

Ігар ЦІШКІН

Мастак Р. Клікуныч.

Фотаздымкі М. Міхайлава.

Камп'ютэрны дызайн:

Я. Каліновіч.

Адрас рэдакцыі: 210601,

м. Віцебск, вул. Гоголя, 17.

Тэл. 37-35-06, 37-28-44.

Аўтары аўдыёкаваных

атрымаў існуюць адказнасць за

дадзеныя факты, вытаны,

наадрэчаныя-статыстычныя даныя,

дасягненні і іншыя звесткі, якія

уключаюць дэмаграфію, і

спадзяюцца ахоўвацца законам

паважлівасцю.

Рэдакцыя можа аўдыякаваць

артыкулы ў парадку

абмеркавання, не падзяляючы

пункт гледжання аўтара.

Пры перадруку спасылка на

«Выбар» абавязковая.

Рукапісы не вяртаюцца і не

рэдагуюцца.

Бягучы рахунак рэдакцыі

№ 200700962 у Віцебскім банку. Код

(МФО) банка 150801701. Газета

набраная і надрукаваная

аўтэнтычным спосабам у Віцебскай

аўдыёнальнай друкарні імя

Камітэта: г. Віцебск, вул.

Шчарбакова-Набарэжняя, 6.

Выдаецца з кастрычніка

1991 г.

Выходзіць штотыднёва па

сярэда

Нумар на пачатку года

21.12.1993 г.

Кошт 15 руб.

Тэатральнае жыццё

## «Будзе здаровы», Георгій Савельевіч

Як вядома, нядаўна споўнілася 60 гадоў народнаму артысту Беларусі Георгію Дубаву. Амаль усё сваё творчае жыццё ён пражыў сярод коласаўцаў. Сыграў дзве сотні роляў, большасць з якіх — галоўныя.

28 снежня Георгій Савельевіч выступіць у бенефісе, збудаваным на матэрыяле спектакля «Будзеце здаровы», дзе Дубаў іграе Людовіка Мерыкура.

Ю. С.

## Церамок для «Лялькі»

Здаецца, набліжаецца момант, калі, нарэшце «Лялька» стане сапраўднай гаспадыняй у сваім доме. У красавіку будучага года запланавана завяршэнне пераробкі колішняга гаркама камсамол пад стаяніцкае будынак тэатра. Бу-

даўнікі вядуць працы на Пушкіна, 2 ужо тры гады.

М. ВАЛАЧОБНИК.



Каталіцкія каляды — дваіное свята для прыхільнікаў творчасці народнай артысткі Зінаіды Канапелька. Адною з вядучых акцёраў тэатра імя Якуба Коласа спаўняецца 25 снежня 75 гадоў.

Ю. ТУТЭЙШЫ.  
Фота С. Кохана.

Здаецца пакой для маладжонаў ці студэнтаў. Тэл. 2-27-29.

\* \* \*

Мяняю 3-пакаёвую кватэру (46 м<sup>2</sup>, прыватызаваная, 2 паверх 5-павярховага дома, кухня 6 м<sup>2</sup>, тэлефон) на палутарку й аднапакаёўку альбо на двухпакаёвую і аднапакаёвую кватэры. Замест аднапакаёвай можна падсяленку. Тэл-ны 5-45-44, 1-80-77.

\* \* \*

Бесплатныя аб'явы (купля, продаж, абмен, рознае), віншаванні, спачуванні. Тэл. 37-28-44 (штодня, апроч выхадных). Пішыце: 210601, м. Віцебск, вул. Гоголя, 17, «Выбар».

\* \* \*

Шаноўныя панове! Да Вашых паслугаў рамонт дзвярных вушакоў і створаў, замена вушакоў. Пераабсталяванне дзвярэй, што адчыняюцца ўнутр, на тыя, якія адчыняюцца вонкі, ды інш. сталерна-цясларскія работы. Тэл-ны дыспетчара: 33-46-82 (з 8 да 11 і з 16 да 21 гадз.) і 33-43-89 (з 20 да 22 гадз.).

\* \* \*

Прапаную на рэалізацыю дробнагуртовыя партыі вязання (жаночыя калготы напавуаняныя розных размераў ды колераў).

Тэл. у Полацку 6-28-66.

\* \* \*

Віншую сяброў БСДГ з 90-годдзем заснавання першае сацыял-дэмакратычнае партыі на Беларусі.

Сябра БНФ «Адраджэнне».

\* \* \*

Пры абласным цэнтры «Здароўе» працуе кабінет апітэрапіі, які праводзіць лячэнне астэахандроза, радыкуліта, псарыаза, поліатрыта, неўрыта, імпатэнцыі, прастатыта ўкусамі пчол і прадуктамі пчаларства. Звяртайцеся на адрас: г. Віцебск, вул. Леніна, 20. Тэлефануйце: 37-20-24, 37-20-79.

Мяняю пакой (11 м<sup>2</sup>) у двухпакаёвай кватэры (1 паверх), што ў доме на вул. Смаленскай, на раўназначны. Тэл. 33-53-14.

\* \* \*

МП «Рубон» запрашае на працу людзей, неабыхавых для беларускага адраджэння. Ствараем умовы для вязання, вышыўкі, разьбы, пляцення з саломкі, лазы і інш. Даведкі па тэлефонах: 91-57-87, 91-57-36.

\* \* \*

Здаю на працяглы тэрмін тры пакоі ў добраўпарадкаванай кватэры з тэлефонам. Аплата ў СКВ. Тэлефон 37-13-07.

\* \* \*

Прадам дываны арыгінальных афарбовак (дыван 2×4 таноў кавы, 2 дываны 2×1,37 шэра-бэзавых таноў). Тэл. 33-03-66.

\* \* \*

Абмяняю спальню «Іванка» ва ўпакоўцы і дзіцячую мэблю «Петушок» 6/у на сценку. Тэл. 33-03-66.

\* \* \*

Прапаную розныя віды работ разьбы па дрэве (рамы для люстэркаў, палічкі, шалёўкі, налічнікі), а таксама мастацкую разьбу для афармлення кватэр, катэджаў, дач. Распрацоўваю эскізы мэблі. Інкрустацыя шпонам. Выканаю адзінкавы экзэмпляр па жаданню заказчыка. Тэл. 36-20-12.

Дзякуем сп. І. Фурсевічу (Докшыцы) за ахвяраванне ў фонд газеты «Выбар».

\* \* \*

Прадаю тумбачку пад тэлевізар памерамі 80×50×50. Тэл. 5-45-44.